



## କିଷାନ ସେବା କେନ୍ଦ୍ର (କେଏସକେ) ସ୍ଥାପନ

Posted On: 06 FEB 2017 11:29AM by PIB Bhubaneswar

କମ ମୂଲ୍ୟରେ ଗ୍ରାମାଞ୍ଚଳ/ କୃଷକ ବଜାରରେ ଖୁରୁଆ ଭାବେ ତୈଳ ଉପଲବ୍ଧ କରାଇବା ନିମନ୍ତେ ଦେଶର ତୈଳ ବିତରଣକାରୀ କମ୍ପାନୀମାନଙ୍କ ଦ୍ଵାରା କିଷାନ ବିକାଶ କେନ୍ଦ୍ର ନାମକ ଏକ ଅଭିନବ ଯୋଜନାର ବିକାଶ ଘଟାଯାଇଛି ବୋଲି କେନ୍ଦ୍ର ପେଟ୍ରୋଲିୟମ ଓ ପ୍ରାକୃତିକ ବାଷ୍ପ ମନ୍ତ୍ରୀ ଶ୍ରୀ ଧର୍ମେନ୍ଦ୍ର ପ୍ରଧାନ କହିଛନ୍ତି । ଆଜି ଲୋକସଭାରେ ଏକ ଲିଖିତ ପ୍ରଶ୍ନର ଉତ୍ତର ଦେଇ ମନ୍ତ୍ରୀ ଶ୍ରୀ ପ୍ରଧାନ କହିଲେ ଯେ ଏହା ଦ୍ଵାରା କୃଷକମାନଙ୍କ ଦ୍ଵାରଦେଶରେ ଡିଜେଲ ତଥା ଅନ୍ୟାନ୍ୟ ପେଟ୍ରୋଲିୟମଜାତ ପଦାର୍ଥ ସୁଲଭ ମୂଲ୍ୟରେ ଉପଲବ୍ଧ କରାଯାଇପାରିବ । ଏହା ଦ୍ଵାରା ଗ୍ରାମାଞ୍ଚଳର କୃଷକ, କୃଷି ସହ ସଂପୃକ୍ତ ଅନ୍ୟାନ୍ୟ ବ୍ୟକ୍ତିବିଶେଷ ତଥା ଅନ୍ୟ ଉପଭୋକ୍ତାମାନେ ମଧ୍ୟ ପେଟ୍ରୋଲ ଓ ଡିଜେଲ ସହଜରେ ପାଇପାରିବେ । ତଦନୁସାରେ ତୈଳ ବିତରଣକାରୀ କମ୍ପାନୀମାନେ କମ ମୂଲ୍ୟର ଖୁରୁଆ ଗ୍ରାମାଂଚଳ ତୈଳ ବିତରଣ କେନ୍ଦ୍ରମାନ (କେଏସକେ/ଗ୍ରାମୀଣ ପୂର୍ଣ୍ଣ) ମାନ ସାରା ଦେଶରେ ଚିହ୍ନିତ ସ୍ଥାନମାନଙ୍କରେ ଖୋଲିବାର ବ୍ୟବସ୍ଥା କରିବେ । ତେବେ ସେସବୁ ସ୍ଥାନ ଆର୍ଥିକ ଦୃଷ୍ଟିରୁ ସମ୍ଭାବ୍ୟ ତଥା ଲୋକମାନଙ୍କ ଚାହିଦା ଥିବା ସ୍ଥାନରେ ସ୍ଥାପନ କରାଯିବ । ୦୧.୦୧,୨୦୧୭ ସୁଦ୍ଧା ବିଭିନ୍ନ ତୈଳ ବିତରଣକାରୀ କମ୍ପାନୀମାନଙ୍କ ଦ୍ଵାରା ସାରା ଦେଶରେ ମୋଟ ୧୨,୧୮୩ଟି ଗ୍ରାମୀଣ ରିଟେଲ ଆଉଟଲେଟ ଖୋଲାଯାଇଛି ବୋଲି ଶ୍ରୀ ପ୍ରଧାନ କହିଛନ୍ତି ।

\*\*\*\*\*

(Release ID: 1482101) Visitor Counter : 2

